

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య చాలకొండస్య
షోడశదినపారాయణచీక్ష**

ఏడవ రోజు పారాయణ - 09.09.2021



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

హృ - 8

పారాయణం చేయవలసిన సర్గలు : 08

సర్గల వరుస సంఖ్యలు

24 - 31 సర్గలు

పారాయణ శ్లోకాల సంఖ్య

32 + 22 + 36 + 26 + 24 + 31 + 24 + 25

220 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

బభౌ రామస్సంప్రహృష్టః పూజితస్సర్వదైవతైః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమిఫ్రార్థనె

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ఫ్రార్థనె

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ఫ్రార్థనె

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెమిచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే చతుర్వింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతః ప్రభాతే విమలే కృత్వాహ్నికమరిష్టమౌ ।

విశ్వామిత్రం పురస్కృత్య నద్యాస్తీరముపాగతౌ ॥ 24.1 ॥ (2 సార్లు)

తే చ సర్వే మహాత్మానః మునయస్సంశితవ్రతాః ।

ఉపస్థాప్య శుభాం నావం విశ్వామిత్రమథాబ్రువన్ ॥ 24.2 ॥

ఆరోహతు భవాన్నావం రాజపుత్రపురస్కృతః ।

అరిష్టం గచ్ఛ పన్థానం మా భూత్కాలవిపర్యయః ॥ 24.3 ॥

విశ్వామిత్రస్తథేత్యుక్త్వా తాన్యసీనభిపూజ్య చ ।

తతార సహితస్తాభ్యాం సరితం సాగరంగమామ్ ॥ 24.4 ॥

తతశ్శుశ్రావ వై శబ్దమ్ అతిసంరమ్భవర్ధితమ్ ।

మధ్యమాగమ్య తోయస్య సహ రామః కనీయసా ॥ 24.5 ॥

అథ రామస్పరిన్మధ్యే పప్రచ్ఛ మునిపుంగవమ్ ।

వారిణో భిద్యమానస్య కిమయం తుములో ధ్వనిః ॥ 24.6 ॥

రాఘవస్య వచశ్రుత్వా కౌతూహలసమన్వితః ।

కథయామాస ధర్మాత్మా తస్య శబ్దస్య నిశ్చయమ్ ॥ 24.7 ॥

కైలాసపర్వతే రామ మనసా నిర్మితం సరః ।

బ్రహ్మణా నరశార్దూల తేనేదం మానసం సరః ॥ 24.8 ॥

తస్మాత్సుస్రావ సరసః సాయోధ్యాముపగూహతే ।

సరః ప్రవృత్తా సరయూః పుణ్యా బ్రహ్మసరశ్చ్యుతా ॥ 24.9 ॥

తస్యామతులశ్శబ్దః జాహ్నావీమభివర్తతే ।

వారిసంక్షోభజో రామ ప్రణామం నియతః కురు ॥ 24.10 ॥

తాభ్యాం తు తాపుభౌ కృత్వా ప్రణామమతిధార్మికౌ ।

తీరం దక్షిణమాసాద్య జగ్మతుర్లఘువిక్రమౌ ॥ 24.11 ॥

స వనం ఘోరసంకాశం దృష్ట్వా నృపవరాత్మజః ।

అవిప్రహతమైక్ష్వాకః పప్రచ్ఛ మునిపుంగవమ్ ॥ 24.12 ॥

అహేలా వనమిదం దుర్గం ఝిల్లికాగణనాదితమ్ ।

భైరవైశ్వాపదైః పూర్ణం శకునైర్దారుణారుతైః ॥ 24.13 ॥

నానాప్రకారైశ్చకునైః వాశ్యద్భిర్భైరవైః స్వనైః ।

సింహవ్యాఘ్రవరాహైశ్చ వారణైశ్చోపశోభితమ్ ॥ 24.14 ॥

ధవాశ్వకర్ణకకుభైః మరుతిన్దుకపాటలైః ।
 సంకీర్ణం బదరీభిశ్చ కిన్నేతద్దారుణం వనమ్ ॥ 24.15 ॥
 తమువాచ మహాతేజాః విశ్వామిత్రో మహామునిః ।
 శ్రూయతాం వత్స కాకుత్స్థ యస్యైతద్దారుణం వనమ్ ॥ 24.16 ॥
 ఏతా జనపదౌ స్పీతౌ పూర్వమాస్తాం నరోత్తమ ।
 మలదాశ్చ కరూశాశ్చ దేవనిర్మాణనిర్మితౌ ॥ 24.17 ॥
 పురా వృత్రవధే రామ మలేన సమభిఘ్నతమ్ ।
 క్షుధా చైవ సహస్రాక్షం బ్రహ్మహత్యా సమావిశత్ ॥ 24.18 ॥
 తమిన్ద్రం స్నాపయన్ దేవాః ఋషయశ్చ తపోధనాః ।
 కలశైస్సౌప్రయామాసుః మలం చాస్య ప్రమోచయన్ ॥ 24.19 ॥
 ఇహ భూమ్యాం మలం దత్త్వా దత్త్వా కారూశమేవ చ ।
 శరీరజం మహేన్ద్రస్య తతో హర్షం ప్రపేదిరే ॥ 24.20 ॥
 నిర్మలో నిష్కరూశశ్చ శుచిరిన్ద్రో యదాభవత్ ।
 దదౌ దేశస్య సుప్రీతః వరం ప్రభురనుత్తమమ్ ॥ 24.21 ॥
 ఇమౌ జనపదౌ స్పీతౌ ఖ్యాతిం లోకే గమిష్యతః ।
 మలదాశ్చ కరూశాశ్చ మమాంగమలధారిణౌ ॥ 24.22 ॥
 సాధు సాధ్వితి తం దేవాః పాకశాసనమబ్రువన్ ।
 దేశస్య పూజాం తాం దృష్ట్వా కృతాం శక్రేణ ధీమతా ॥ 24.23 ॥
 ఏతా జనపదౌ స్పీతౌ దీర్ఘకాలమరిన్దమ ।
 మలదాశ్చ కరూశాశ్చ ముదితౌ ధనధాన్యతః ॥ 24.24 ॥
 కస్యచిత్త్వథ కాలస్య యక్షీ వై కామరూపిణీ ।
 బలం నాగసహస్రస్య ధారయన్తి తదా హ్యభూత్ ।
 తాటకా నామ భద్రం తే భార్యా సున్దస్య ధీమతః ॥ 24.25 ॥
 మారీచో రాక్షసః పుత్రో యస్యాశ్చక్రపరాక్రమః ॥ 24.26 ॥
 వృత్తబాహుర్మహావీర్యః విపులాస్య తనుర్మహాన్ ।
 రాక్షసో భైరవాకారః నిత్యం త్రాసయతే ప్రజాః ॥ 24.27 ॥
 ఇమౌ జనపదౌ నిత్యం వినాశయతి రాఘవ ।
 మలదాంశ్చ కరూశాంశ్చ తాటకా దుష్టచారిణీ ॥ 24.28 ॥
 సేయం పన్థానమావార్య వసత్యధ్యర్థయోజనే ।
 అత ఏవ చ గన్తవ్యం తాటకాయా వనం యతః ॥ 24.29 ॥
 స్వబాహుబలమాశ్రిత్య జహీమాం దుష్టచారిణీమ్ ।
 మన్నియోగాదిమం దేశం కురు నిష్కుణ్ఠకం పునః ॥ 24.30 ॥

న హి కశ్చిదిమం దేశం శక్నోత్యాగస్తుమీదృశమ్ ।

యక్షిణ్యా ఘోరయా రామ ఉత్పాదితమసహ్యయా ॥ 24.31 ॥

ఏతత్తే సర్వమాఖ్యాతం యథైతద్దారుణం వనమ్ ।

యక్ష్యా చోత్పాదితం సర్వమ్ అద్యాపి న నివర్తతే ॥ 24.32 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే చతుర్వింశస్సర్గః



అథ శ్రీమద్రామాయణే ఆదికావ్యే బాలకాండే పంచవింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అథ తస్యాప్రమేయస్య మునేర్వచనముత్తమమ్ ।

శ్రుత్వా పురుషశార్దూలః ప్రత్యువాచ శుభాం గిరమ్ ॥ 25.1 ॥ (2 సార్లు)

అల్పవీర్యా యదా యక్షాః శ్రూయన్తే మునిపుంగవ ।

కథన్నాగసహస్రస్య ధారయత్యబలా బలమ్ ॥ 25.2 ॥

విశ్వామిత్రోఽబ్రవీద్వాక్యం శృణు యేన బలోత్తరా ।

వరదానకృతం వీర్యం ధారయత్యబలా బలమ్ ॥ 25.3 ॥

పూర్వమాసీన్మహాయక్షః సుకేతుర్నామ వీర్యవాన్ ।

అనపత్యశ్శుభాచారః స చ తేపే మహత్తపః ॥ 25.4 ॥

పితామహస్తు సుప్రీతః తస్య యక్షపతేస్తదా ।

కన్యారత్నం దదౌ రామ తాటకాం నామ నామతః ॥ 25.5 ॥

దదౌ నాగసహస్రస్య బలం చాస్యాః పితామహః ।

న త్వేవ పుత్రం యక్షాయ దదౌ బ్రహ్మ మహాయశాః ॥ 25.6 ॥

తాం తు జాతాం వివర్ధన్తిం రూపయౌవనశాలినీమ్ ।

జంభపుత్రాయ సున్దాయ దదౌ భార్యాం యశస్వినీమ్ ॥ 25.7 ॥

కస్యచిత్త్వథ కాలస్య యక్షీ పుత్రమజాయత ।

మారీచం నామ దుర్ధర్షం యశ్చాపాద్రాక్షసోఽభవత్ ॥ 25.8 ॥

సుందే తు నిహతే రామ సాఽగస్త్యం మునిపుంగవమ్ ।

తాటకా సహ పుత్రేణ ప్రధర్షయితుమిచ్ఛతి ॥ 25.9 ॥

భక్షార్థం జాతసంరమ్భాః గర్జన్తి సాభ్యధావత ॥ 25.10 ॥

ఆపతన్తిం తు తాం దృష్ట్వా అగస్త్యో భగవాన్పషిః ।

రాక్షసత్వం భజస్వేతి మారీచం వ్యాజహార సః ॥ 25.11 ॥

అగస్త్యః పరమక్రుద్ధః తాటకామపి శప్తవాన్ ॥ 25.12 ॥

పురుషోదీ మహాయక్షీ విరూపా వికృతాననా ।

ఇదం రూపం విహాయాథ దారుణం రూపమస్తు తే ॥ 25.13 ॥

సైషా శాపకృతామర్షా తాటకా క్రోధమూర్ఛితా ।

దేశముత్పాదయత్యేనమ్ అగస్త్యచరితం శుభమ్ ॥ 25.14 ॥

ఏనాం రాఘవ దుర్వృత్తాం యక్షీం పరమదారుణామ్ ।

గోబ్రాహ్మణహితార్థాయ జహి దుష్టపరాక్రమామ్ ॥ 25.15 ॥

న హ్యేనాం శాపసంస్పృష్టాం కశ్చిదుత్సహతే పుమాన్ ।

నిహన్తుం త్రిషు లోకేషు త్వామృతే రఘునన్దన ॥ 25.16 ॥

న హి తే స్త్రీవధకృతే ఘృణా కార్యా నరోత్తమ ।

చాతుర్వర్ణ్యహితార్థాయ కర్తవ్యం రాజసూనునా ॥ 25.17 ॥

నృశంసమనృశంసం వా ప్రజారక్షణకారణాత్ ।

పాతకం వా సదోషం వా కర్తవ్యం రక్షతా సతామ్ ॥ 25.18 ॥

రాజ్యభారనియుక్తానామ్ ఏష ధర్మస్సనాతనః ।

అధర్మాం జహి కాకుత్స్థ ధర్మోహ్యస్యా న విద్యతే ॥ 25.19 ॥

శ్రూయతే హి పురా శక్రః విరోచనసుతాం నృప ।

పృథివీం హన్తుమిచ్ఛన్తి మన్థరామభ్యసూదయత్ ॥ 25.20 ॥

విష్ణునాచ పురా రామ భృగుపత్నీ దృఢవ్రతా ।

అనిన్ద్రం లోకమిచ్ఛన్తి కావ్యమాతా నిషూదితా ॥ 25.21 ॥

ఏతైశ్చాన్వైశ్చ బహుభిః రాజపుత్ర మహాత్మభిః ।

అధర్మసహితా నార్యః హతాః పురుషసత్తమైః ।

తస్మాదేనాం ఘృణాం త్యక్త్యా జహి మచ్ఛాసనాన్ప్రప ॥ 25.21 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే పంచవింశస్సర్గః



అథ శ్రీమద్రామాయణే ఆదికావ్యే బాలకాండే షడ్వింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

మునేర్వచనమక్లిబం శ్రుత్వా నరవరాత్మజః ।

రాఘవః ప్రాంజలిర్భూత్వా ప్రత్యువాచ దృఢవ్రతః ॥ 26.1 ॥ (2 సార్లు)

పితుర్వచననిర్దేశాత్ పితుర్వచనగౌరవాత్ ।

వచనం కౌశికస్యేతి కర్తవ్యమవిశంకయా ॥ 26.2 ॥

అనుశిష్టోఽస్మయోధ్యాయాం గురుమధ్యే మహాత్మనా ।

పిత్రా దశరథేనాహం నావజ్ఞేయం చ తద్వచః ॥ 26.3 ॥

సోఽహం పితుర్వచశ్రుత్వా శాసనాద్బ్రహ్మవాదినః ।

కరిష్యామి న సన్దేహః తాటకావధముత్తమమ్ ॥ 26.4 ॥

గోబ్రాహ్మణహితార్థాయ దేశస్యాస్య సుఖాయ చ ।

తవ చైవాప్రమేయస్య వచనం కర్తుముద్యతః ॥ 26.5 ॥

ఏవముక్త్యా ధనుర్మధ్యే బద్ధ్వా ముష్టిమరిన్దమః ।

జ్యాఘోషమకరోత్తీవ్రం దిశశ్శబ్దేన నాదయన్ ॥ 26.6 ॥

తేన శబ్దేన విత్రస్తాః తాటకావనవాసినః ।

తాటకా చ సుసంక్రుద్ధా తేన శబ్దేన మోహితా ॥ 26.7 ॥

తం శబ్దమభినిధ్యాయ రాక్షసీ క్రోధమూర్చితా ।

శ్రుత్వా చాభ్యద్రవద్వేగాత్ యతశ్శబ్దో వినిస్ఫుటః ॥ 26.8 ॥

తాం దృష్ట్వా రాఘవః క్రుద్ధాం వికృతాం వికృతాననామ్ ।

ప్రమాణేనాతివృద్ధాం చ లక్ష్మణం సోఽభ్యభాషత ॥ 26.9 ॥

పశ్య లక్ష్మణ యక్షిణ్యా భైరవం దారుణం వపుః ।

భిద్యేరన్ దర్శనాదస్యాః భీరూణాం హృదయాని చ ॥ 26.10 ॥

ఏనాం పశ్య దురాధర్షాం మాయాబలసమన్వితామ్ ।

వినివృత్తాం కరోమ్యద్య హృతకర్ణాగ్రనాసికామ్ ॥ 26.11 ॥

న హ్యేనాముత్సహే హస్తం స్త్రీస్వభావేన రక్షితామ్ ।

వీర్యం చాస్యా గతిం చాపి హనిష్యామీతి మే మతిః ॥ 26.12 ॥

ఏవం బ్రువాణే రామే తు తాటకా క్రోధమూర్చితా ।

ఉద్యమ్య బాహూ గర్జన్తి రామమేవాభ్యధావత ॥ 26.13 ॥

విశ్వామిత్రస్తు బ్రహ్మర్షిః హుంకారేణాభిభర్ష్య తామ్ ।

స్వస్తి రాఘవయోరస్తు జయం చైవాభ్యభాషత ॥ 26.14 ॥

ఉద్ధూన్వానా రజో ఘోరం తాటకా రాఘవావుభౌ ।

రజోమోహేన మహతా ముహూర్తం సా వ్యమోహయత్ ॥ 26.15 ॥

తతో మాయాం సమాస్థాయ శిలావర్షేణ రాఘవౌ ।

అవాకిరత్సుమహతా తతశ్చుక్రోధ రాఘవః ॥ 26.16 ॥

శిలావర్షం మహత్తస్యాః శరవర్షేణ రాఘవః ।

ప్రతిహత్యోపధావన్త్యాః కరౌ చిచ్ఛేద పత్రిభిః ॥ 26.17 ॥

తతశ్చిన్నభుజాం శ్రాన్తామ్ అభ్యాశే పరిగర్జితీమ్ ।

సౌమిత్రకరోత్కోధాత్ ధృతకర్ణాగ్రనాసికామ్ ॥ 26.18 ॥

కామరూపధరా సద్యః కృత్వా రూపాణ్యనేకశః ।

అన్తర్దానం గతా యక్షీ మోహయన్తివ మాయయా ।

అశ్మవర్షం విముంచన్తి భైరవం విచచార హ ॥ 26.19 ॥

తతస్తావశ్మవర్షేణ కీర్యమాణౌ సమన్తతః ।

దృష్ట్వా గాధిసుతశ్రీమాన్ ఇదం వచనమబ్రవీత్ ॥ 26.20 ॥

అలం తే ఘృణయా వీర పాపైషా దుష్టచారిణీ ।

యజ్జవిఘ్నకరీ యక్షీ పురా వర్ధతి మాయయా ॥ 26.21 ॥

వధ్యతాం తావదేవైషా పురా సన్ధ్యా ప్రవర్తతే ।

రక్షాంసి సన్ధ్యాకాలేషు దుర్ధర్షాణి భవన్తి వై ॥ 26.22 ॥

ఇత్యుక్తస్తు తదా యక్షీమ్ అశ్మవృష్ట్యాభివర్షితీమ్ ।

దర్శయన్ శబ్దవేధిత్యం తాం రురోధ స సాయకైః ॥ 26.23 ॥

సా రుద్ధా శరజాలేన మాయాబలసమన్వితా ।

అభిదుద్రావ కాకుత్స్థం లక్ష్మణం చ వినేదుషీ ॥ 26.24 ॥

తామాపతన్తిం వేగేన విక్రాన్తామశనీమివ ।

శరేణోరసి వివ్యాధ సా పసాత మమార చ ॥ 26.25 ॥

తాం హతాం భీమసంకాశాం దృష్ట్వా సురపతిస్తదా ।

సాధు సాధ్వితి కాకుత్స్థం సురాశ్చ సమపూజయన్ ॥ 26.26 ॥

ఉవాచ పరమప్రీతః సహస్రాక్షః పురన్దరః ।

సురాశ్చ సర్వే సంహృష్టాః విశ్వామిత్రమథాబ్రువన్ ॥ 26.27 ॥

మునే కౌశిక భద్రం తే సేన్ద్రాస్సర్వే మరుద్గణాః ।

తోషితాః కర్మణాఽనేన స్నేహం దర్శయ రాఘవే ॥ 26.28 ॥

ప్రజాపతేః కృశాశ్యస్య పుత్రాన్ సత్యపరాక్రమాన్ ।

తపో బలభృతో బ్రహ్మాన్ రాఘవాయ నివేదయ ॥ 26.29 ॥

పాత్రభూతశ్చ తే బ్రహ్మాన్ తవానుగమనే ధృతః ।

కర్తవ్యం చ మహత్కార్యం సురాణాం రాజసూనునా ॥ 26.30 ॥

ఏవముక్త్యా సురాస్సర్వే జగ్గుర్హృష్టా యథాగతమ్ ।

విశ్వామిత్రం పురస్కృత్య తతస్సన్ధ్యా ప్రవర్తతే ॥ 26.31 ॥

తతో మునివరః ప్రీతః తాటకావధతోషితః ।

మూర్ధ్ని రామముసాఘ్రూయ ఇదం వచనమబ్రవీత్ ॥ 26.32 ॥

ఇహోద్య రజనీం రామ వసామ శుభదర్శన ।

శ్వః ప్రభాతే గమిష్యామ తదాశ్రమపదం మమ ॥ 26.33 ॥

విశ్వామిత్రవచశ్రుత్వా హృష్టో దశరథాత్మజః ।

ఉవాస రజనీం తత్ర తాటకాయా వనే సుఖమ్ ॥ 26.34 ॥

ముక్తశాపం వనం తచ్చ తస్మిన్నేవ తదాహని ।

రమణీయం విబభ్రాజ యథా చైత్రరథం వనమ్ ॥ 26.35 ॥

నిహత్య తాం యక్షసుతాం స రామః, ప్రశస్యమానస్సురసిద్ధసంఘైః ।

ఉవాస తస్మిన్ మునినా సహైవ, ప్రభాతవేళాం ప్రతిబోధ్యమానః ॥ 26.36 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే షడ్వింశస్సర్గః



అథ శ్రీమద్రామాయణే ఆదికావ్యే బాలకాండే సప్తవింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అథ తాం రజనీముష్య విశ్వామిత్రో మహోయశాః ।

ప్రహస్య రాఘవం వాక్యమ్ ఉవాచ మధురాక్షరమ్ ॥ 27.1 ॥ (2 సార్లు)

పరితుష్టోఽస్మి భద్రం తే రాజపుత్ర మహోయశః ।

ప్రీత్యా పరమయా యుక్తః దదామ్యస్త్రాణి సర్వశః ॥ 27.2 ॥

దేవాసురగణాన్వాపి సగంధర్వోరగానపి ।

యైరమిత్రాన్ ప్రసహ్యజౌ వశీకృత్య జయిష్యసి ॥ 27.3 ॥

తాని దివ్యాని భద్రం తే దదామ్యస్త్రాణి సర్వశః ।

దణ్డచక్రం మహద్దివ్యం తవ దాస్యామి రాఘవ ॥ 27.4 ॥

ధర్మచక్రం తతో వీర కాలచక్రం తథైవ చ ।

విష్ణుచక్రం తథాత్యుగ్రమైంద్రమస్త్రం తథైవ చ ।

వజ్రమస్త్రం నరశ్రేష్ఠ శైవం శూలవరం తథా ॥ 27.5 ॥

అస్త్రం బ్రహ్మశిర్ష్యైవ ఐషీకమపి రాఘవ ।

దదామి తే మహాబాహూ బ్రాహ్మమస్త్రమనుత్తమమ్ ॥ 27.6 ॥

గదే ద్వే చైవ కాకుత్స్థ మోదకీ శిఖరీ ఉభే ।

ప్రదీప్తే నరశార్దూల ప్రయచ్ఛామి నృపాత్మజ ॥ 27.7 ॥

ధర్మపాశమహం రామ కాలపాశం తథైవ చ ।
 పాశం వారుణమస్త్రం చ దదామ్యహమనుత్తమమ్ ॥ 27.8 ॥
 అశనీ ద్వే ప్రయచ్ఛామి శుష్కార్థే రఘునన్దన ।
 దదామి చాస్త్రం పైనాకమస్త్రం నారాయణం తథా ॥ 27.9 ॥
 ఆగ్నేయమస్త్రం దయితం శిఖరం నామ నామతః ।
 వాయవ్యం ప్రథనం నామ దదామి చ తవానఘ ॥ 27.10 ॥
 అస్త్రం హయశిరో నామ క్రౌంచమస్త్రం తథైవ చ ।
 శక్తిద్వయం చ కాకుత్స్థ దదామి తవ రాఘవ ॥ 27.11 ॥
 కంకాలం ముసలం ఘోరం కాపాలమథ కంకణమ్ ।
 ధారయన్త్యసురా యాని దదామ్యేతాని సర్వశః ॥ 27.12 ॥
 వైద్యాధరం మహాస్త్రం చ నన్దనం నామ నామతః ।
 అసిరత్నం మహాబాహెలా దదామి నృవరాత్మజ ॥ 27.13 ॥
 గాంధర్వమస్త్రం దయితం మానవం నామ నామతః ।
 ప్రస్వాపనప్రశమనే దద్మి సౌరం చ రాఘవ ॥ 27.14 ॥
 దర్పణం శోషణం చైవ సంతాపనవిలాపనే ।
 మదనం చైవ దుర్ధర్షం కన్దర్పదయితం తథా ॥ 27.15 ॥
 పైశాచమస్త్రం దయితం మోహనం నామ నామతః ।
 ప్రతీచ్ఛ నరశార్దూల రాజపుత్ర మహాయశః ॥ 27.16 ॥
 తామసం నరశార్దూల సౌమనం చ మహాబల ।
 సంవర్తం చైవ దుర్ధర్షం మౌసలం నామ నామతః ॥ 27.17 ॥
 సత్యమస్త్రం మహాబాహెలా తథా మాయాధరం పరమ్ ।
 ఘోరం తేజఃప్రభం నామ పరతేజోఽపకర్షణమ్ ॥ 27.18 ॥
 సౌమ్యాస్త్రం శిశిరం నామ త్వాష్ట్రమస్త్రం సుకామదమ్ ।
 దారుణం చ భగస్యాపి శితేషుమథ మానవమ్ ॥ 27.19 ॥
 ఏతాన్ రామ మహాబాహెలా కామరూపాన్ మహాబలాన్ ।
 గృహాణ పరమోదారాన్ క్షిప్రమేవ నృపాత్మజ ॥ 27.20 ॥
 స్థితస్తు ప్రాజ్ఞుభో భూత్వా శుచిర్మునివరస్తదా ।
 దదౌ రామాయ సుప్రీతః మంత్రగ్రామమనుత్తమమ్ ॥ 27.21 ॥
 సర్వసంగ్రహణం యేషాం దైవతైరపి దుర్లభమ్ ।
 తాన్యస్రాణి తదా విప్రః రాఘవాయ న్యవేదయత్ ॥ 27.22 ॥

జపతస్తు మునేస్తస్య విశ్వామిత్రస్య ధీమతః ।

ఉపతస్థుర్మహార్హాణి సర్వాణ్యస్త్రాణి రాఘవమ్ ॥ 27.23 ॥

ఊచుశ్చ ముదితాస్పర్వే రామం ప్రాంజలయస్తదా ।

ఇమే స్మ పరమోదారాః కింకరాస్తవ రాఘవ ॥ 27.24 ॥

ప్రతిగృహ్య చ కాకుత్స్థః సమాలభ్య చ పాణినా ।

మానసా మే భవిష్యధ్వమ్ ఇతి తానభ్యచోదయత్ ॥ 27.25 ॥

తతః ప్రీతమనా రామః విశ్వామిత్రం మహామునిమ్ ।

అభివాద్య మహాతేజాః గమనాయోపచక్రమే ॥ 27.26 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే సప్తవింశస్సర్గః



అథ శ్రీమద్రామాయణే ఆదికావ్యే బాలకాండే అష్టావింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ప్రతిగృహ్య తతోఽస్త్రాణి ప్రహృష్టవదనశ్చుచిః ।

గచ్ఛన్నేవ చ కాకుత్స్థః విశ్వామిత్రమథాబ్రవీత్ ॥ 28.1 ॥ (2 సార్లు)

గృహీతాస్త్రోఽస్మి భగవన్ దురాధర్షస్సురాసురైః ।

అస్త్రాణాం త్వహమిచ్ఛామి సంహారం మునిపుంగవ ॥ 28.2 ॥

ఏవం బ్రువతి కాకుత్స్థే విశ్వామిత్రో మహాయశాః ।

సంహారం వ్యాజహారాథ ధృతిమాన్ సువ్రతశ్చుచిః ॥ 28.3 ॥

సత్యవంతం సత్యకీర్తిం ధృష్టం రభసమేవ చ ।

ప్రతిహారతరం నామ పరాజ్ఞుఖమవాజ్ఞుఖమ్ ॥ 28.4 ॥

లక్షాక్షవిషమౌ చైవ దృఢనాభసునాభకౌ ।

దశాక్షశతవక్త్రౌ చ దశశీర్షశతోదరౌ ॥ 28.5 ॥

పద్మనాభమహానాభౌ దున్దునాభసునాభకౌ ।

జ్యోతిషం కృశనం చైవ నైరాశ్యవిమలాపుభౌ ॥ 28.6 ॥

యోగన్ధరహరిద్రౌ చ దైత్యప్రశమనౌ తథా ।

సార్పిర్మాతీ ధృతిర్మాతీ వృత్తిమాన్ రుచిరస్తథా ॥ 28.7 ॥

పితృసౌమనసం చైవ విధూతమకరావుభౌ ।

కరవీరకరం చైవ ధనధాన్యౌ చ రాఘవ ॥ 28.8 ॥

కామరూపం కామరుచిం మోహమావరణం తథా ।

కృష్ణుకం సర్వనాభం చ సంతానవరణౌ తథా ॥ 28.9 ॥

భృశాశ్వతనయాన్ రామ భాస్వరాన్కామరూపిణః ।

ప్రతీచ్ఛ మమ భద్రం తే సాత్రభూతోఽసి రాఘవ ॥ 28.10 ॥

బాఢమిత్యేవ కాకుత్స్థః ప్రహృష్టేనాన్తరాత్మనా ।

జగ్రాహ మంత్రగామం తే అప్యుపతస్థుశ్చ రాఘువమ్ ॥ 28.11 ॥

దివ్యభాస్వరదేహాశ్చ మూర్తిమన్తస్సుఖప్రదాః ।

కేచిదఙ్గారసదృశాః కేచిద్దామోపమాస్తథా ॥28.12 ॥

చన్ద్రార్కసదృశాః కేచిత్ ప్రహ్వంజలిపుటాస్తథా ।

రామం ప్రాంజలయో భూత్వా అబ్రువన్ మధురభాషిణః ॥ 28.13 ॥

ఇమే స్మ నరశార్దూల శాధి కిం కరవామ తే ॥ 28.14 ॥

మానసాః కార్యకాలేషు సాహాయ్యం మే కరిష్యథ ।

గమ్యతామితి తానాహ యథేష్టం రఘునన్దనః ॥ 28.15 ॥

అథ తే రామమామన్త్య కృత్వా చాపి ప్రదక్షిణమ్ ।

ఏవమస్త్వితి కాకుత్స్థమ్ ఉక్త్వా జగ్ముర్యథాఽగతమ్ ॥ 28.16 ॥

స చ తాన్ రాఘవో జ్ఞాత్వా విశ్వామిత్రం మహామునిమ్ ।

గచ్ఛన్నేవాథ మధురం శ్లక్ష్యం వచనమబ్రవీత్ ॥ 28.17 ॥

కిం న్వేతన్మేఘనసంకాశం పర్వతస్యావిదూరతః ।

వృక్షషణ్డమితో భాతి పరం కౌతూహలం హి మే ॥ 28.18 ॥

దర్శనీయం మృగాకీర్ణం మనోహరమతీవ చ ।

నానాప్రకారైశ్చకువైః వల్గునాదైరలంకృతమ్ ॥ 28.19 ॥

నిస్స్పృతాః స్మ మునిశ్రేష్ఠ కాన్తారాద్రోమహర్షణాత్ ॥ 28.20 ॥

అనయా త్వవగచ్ఛామి దేశస్య సుఖవత్తయా ।

సర్వం మే శంస భగవన్ కస్యాశ్రమపదం త్విదమ్ ॥ 28.21 ॥

సన్ప్రాప్తా యత్ర తే సాపాః బ్రహ్మఘ్నా దుష్టచారిణః ।

తవ యజ్ఞస్య విఘ్నాయ దురాత్మానో మహామతే ॥ 28.22 ॥

భగవన్ తస్య కో దేశః సా యత్ర తవ యాజ్ఞికీ ।

రక్షితవ్యా క్రియా బ్రహ్మాన్ మమ వధ్యాశ్చ రాక్షసాః ॥ 28.23 ॥

ఏతత్సర్వం మునిశ్రేష్ఠ శ్రోతుమిచ్ఛామ్యహం ప్రభో ॥ 28.24 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే అష్టావింశస్సర్గః



అథ శ్రీమద్రామాయణే ఆదికావ్యే బాలకాండే ఏకోనత్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అథ తస్యాప్రమేయస్య తద్వనం పరిపృచ్ఛతః ।

విశ్వామిత్రో మహాతేజాః వ్యాఖ్యాతుముపచక్రమే ॥ 29.1 ॥ (2 సార్లు)

ఇహ రామ మహాబాహు లా విష్ణుర్దేవవరః ప్రభుః ।

వర్షాణి సుబహున్యేవ తథా యుగశతాని చ ।

తపశ్చరణయోగార్థమ్ ఉవాస సుమహాతపాః ॥ 29.2 ॥

ఏష పూర్వాశ్రమో రామ వామనస్య మహాత్మనః ।

సిద్ధాశ్రమ ఇతి ఖ్యాతః సిద్ధో హ్యత్ర మహాతపాః ॥ 29.3 ॥

ఏతస్మిన్నేవ కాలే తు రాజా వైరోచనిర్బలిః ।

నిర్జిత్య దైవతగణాన్ సేన్ద్రాంశ్చ సమరుద్గణాన్ ।

కారయామాస తద్రాజ్యం త్రిషు లోకేషు విశ్రుతః ॥ 29.4 ॥

బలేస్తు యజమానస్య దేవాస్సాగ్నిపురోగమాః ।

సమాగమ్య స్వయం చైవ విష్ణుమూచురిహాశ్రమే ॥ 29.5 ॥

బలిర్వైరోచనిర్విష్ణో యజతే యజ్ఞముత్తమమ్ ।

అసమాప్తే క్రతౌ తస్మిన్ స్వకార్యమభిపద్యతామ్ ॥ 29.6 ॥

యే చైనమభివర్తన్తే యాచితార ఇతస్తతః ।

యచ్ఛ యత్ర యథావచ్ఛ సర్వం తేభ్యః ప్రయచ్ఛతి ॥ 29.7 ॥

స త్వం సురహితార్థాయ మాయాయోగముపాగతః ।

వామనత్వం గతో విష్ణో కురు కల్యాణముత్తమమ్ ॥ 29.8 ॥

ఏతస్మిన్నన్తరే రామ కశ్యపోఽగ్నిసమప్రభః ।

అదిత్యా సహితో రామ దీప్యమాన ఇవౌజసా ॥ 29.9 ॥

దేవీసహాయో భగవాన్ దివ్యం వర్షసహస్రకమ్ ।

వ్రతం సమాప్య వరదం తుష్టావ మధుసూదనమ్ ॥ 29.10 ॥

తపోమయం తపోరాశిం తపోమూర్తిం తపాత్మకమ్ ।

తపసా త్వాం సుతప్తేన పశ్యామి పురుషోత్తమమ్ ॥ 29.11

శరీరే తవ పశ్యామి జగత్సర్వమిదం ప్రభో ।

త్వమనాదిరనిర్దేశ్యః త్వామహం శరణం గతః ॥ 29.12 ॥

తమువాచ హరిః ప్రీతః కశ్యపం ధూతకల్మషమ్ ।

వరం వరయ భద్రం తే వరార్హోఽసి మతో మమ ॥ 29.13 ॥

తచ్ఛ్రుత్వా వచనం తస్య మారీచః కశ్యపోఽబ్రవీత్ ॥ 29.14 ॥

అదిత్యా దేవతానాం చ మమ చైవానుయాచతః ।

వరం వరద సుప్రీతః దాతుమర్హసి సువ్రత ॥ 29.15 ॥

పుత్రత్వం గచ్ఛ భగవన్ అదిత్యా మమ చానఘ ।

భ్రాతా భవ యవీయాంస్త్యం శక్రస్యాసురసూదన ।

శోకార్తానాం తు దేవానాం సాహాయ్యం కర్తుమర్హసి ॥ 29.16 ॥

అయం సిద్ధాశ్రమో నామ ప్రసాదాత్తే భవిష్యతి ।

సిద్ధే కర్మణి దేవేశ ఉత్తిష్ఠ భగవన్నితః ॥ 29.17 ॥

అథ విష్ణుర్మహాతేజాః అదిత్యాం సమజాయత ।

వామనం రూపమాస్థాయ వైరోచనిముసాగమత్ ॥ 29.18 ॥

త్రీన్ క్రమానథ భిక్షిత్యా ప్రతిగృహ్య చ మానదః ।

ఆక్రమ్య లోకాన్ లోకాత్మా సర్వభూతహితే రతః ॥ 29.19 ॥

మహేంద్రాయ పునః ప్రాదాత్ నియమ్య బలిమోజసా ।

త్రైలోక్యం స మహాతేజాశ్చక్రే శక్రవశం పునః ॥ 29.20 ॥

తేనైష పూర్వమాక్రాంతః ఆశ్రమశ్రమనాశనః ।

మయా తుభక్త్యా తస్యైషః వామనస్యోపభుజ్యతే ॥ 29.21 ॥

ఏతమాశ్రమమాయాన్తి రాక్షసా విఘ్నకారిణః ।

అత్రైవ పురుషవ్యాఘ్రు హస్తవ్యా దుష్టచారిణః ॥ 29.22 ॥

అద్య గచ్ఛామహే రామ సిద్ధాశ్రమమనుత్తమమ్ ।

తదాశ్రమపదం తాత తవాప్యేతద్యథా మమ ॥ 29.23 ॥

ప్రవిశన్నాశ్రమపదం వ్యరోచత మహామునిః ।

శశీవ గతనీహారః పునర్వసుసమన్వితః ॥ 29.24 ॥

తం దృష్ట్వా మునయస్సర్వే సిద్ధాశ్రమనివాసినః ।

ఉత్పత్యోత్పత్య సహసా విశ్వామిత్రమపూజయన్ ॥ 29.25 ॥

యథార్థం చక్రిరే పూజాం విశ్వామిత్రాయ ధీమతే ।

తథైవ రాజపుత్రాభ్యామ్ అకుర్వన్నతిథిక్రియామ్ ॥ 29.26 ॥

ముహూర్తమథ విశ్రాంతౌ రాజపుత్రావరిన్దమౌ ।

ప్రాజ్ఞలీ మునిశార్దులమ్ ఊచతూ రఘునన్దనౌ ॥ 29.27 ॥

అద్యైవ దీక్షాం ప్రవిశ భద్రం తే మునిపుంగవ ।

సిద్ధాశ్రమోఽయం సిద్ధస్యాత్ సత్యమస్తు వచస్తవ ॥ 29.28 ॥

ఏవముక్తో మహాతేజా విశ్వామిత్రో మహామునిః ।

ప్రవివేశ తతో దీక్షాం నియతో నియతేన్ద్రియః ॥ 29.29 ॥

కుమారావపి తాం రాత్రిముషిత్వా సుసమాహితౌ ।

ప్రభాతకాలే చోత్థాయ పూర్వాం సన్ధ్యాముపాస్య చ ॥ 29.30 ॥

స్పృష్టోదకౌ శుచీ జప్యం సమాప్య నియమేన చ ।

హుతాగ్నిహోత్రమాసీనం విశ్వామిత్రమవన్దతామ్ ॥ 29.31 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకోనత్రింశస్సర్గః



అథ శ్రీమద్రామాయణే ఆదికావ్యే బాలకాండే త్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అథ తౌ దేశకాలజ్ఞౌ రాజాపుత్రావరిన్దమౌ ।

దేశే కాలే చ వాక్యజ్ఞౌ అబ్రూతాం కౌశికం వచః ॥ 30.1 ॥ (2 సార్లు)

భగవన్ శ్రోతుమిచ్ఛావః యస్మిన్ కాలే నిశాచరౌ ।

సంరక్షణీయౌ తౌ బ్రహ్మన్ నాతివర్తేత తత్ క్షణమ్ ॥ 30.2 ॥

ఏవం బ్రువాణౌ కాకుత్స్థ త్వరమాణౌ యుయుత్సయా ।

సర్వే తే మునయః ప్రీతాః ప్రశశంసుర్పుపాత్మజౌ ॥ 30.3 ॥

అద్యప్రభృతి షడ్రాత్రం రక్షతం రాఘనౌ యువామ్ ।

దీక్షాం గతో హ్యేష మునిః మౌనిత్వం చ గమిష్యతి ॥ 30.4 ॥

తౌ చ తద్వచనం శ్రుత్వా రాజపుత్రౌ యశస్వినౌ ।

అనిద్రౌ షడహోరాత్రం తపోవనమరక్షతామ్ ॥ 30.5 ॥

ఉపాసాంచక్రతుర్వీరౌ యత్తౌ పరమధన్వినౌ ।

రరక్షతుర్మునివరం విశ్వామిత్రమరిన్దమౌ ॥ 30.6 ॥

అథ కాలే గతే తస్మిన్ షష్ఠేఽహని సమాగతే ।

సౌమిత్రమబ్రవీద్రామః యత్తో భవ సమాహితః ॥ 30.7 ॥

రామస్యైవం బ్రువాణస్య త్వరితస్య యుయుత్సయా ।
ప్రజజ్వాల తతో వేదిః సోపాధ్యాయపురోహితా ॥ 30.8 ॥

సదర్భచమసస్రుక్కా ససమిత్కుసుమోచ్చయా ।
విశ్వామిత్రేణ సహితా వేదిర్జజ్వాల సర్త్విజా ॥ 30.9 ॥

మస్త్రవచ్చ యథాన్యాయం యజ్ఞోఽసౌ సస్త్రవర్తతే ।
ఆకాశే చ మహాన్ శబ్దః ప్రాదురాసీద్భయానకః ॥ 30.10 ॥

ఆవార్య గగనం మేఘః యథా ప్రావృషి నిర్గతః ।
తథా మాయాం వికుర్వాణౌ రాక్షసావభ్యధావతామ్ ॥ 30.11 ॥

మారీచశ్చ సుబాహుశ్చ తయోరనుచరాశ్చ యే ।
ఆగమ్య భీమసంకాశాః రుధిరోఘమవాస్పజన్ ॥ 30.12 ॥

సా తేన రుధిరోఘేణ వేదిర్జజ్వాల మణ్డీతా ।
సహసాఽభిద్రుతో రామః తానపశ్యత్తతో దివి ॥ 30.13 ॥

తావాపతంతా సహసా దృష్ట్వా రాజీవలోచనః ।
లక్ష్మణం త్వభిసప్రేక్ష్య రామో వచనమబ్రవీత్ ॥ 30.14 ॥

పశ్య లక్ష్మణ దుర్వుత్తాన్ రాక్షసాన్ పిశితాశనాన్ ।
మానవాస్త్రసమాధూతాన్ అనిలేన యథా ఘనాన్ ॥ 30.15 ॥

మానవం పరమోదారమ్ అస్త్రం పరమభాస్వరమ్ ।
చిక్షేప పరమక్రుద్ధః మారీచోరసి రాఘవః ॥ 30.16 ॥

స తేన పరమాస్త్రేణ మానవేన సమా హితః ।
సంపూర్ణం యోజనశతం క్షిప్తస్సాగరసమ్ప్లువే ॥ 30.17 ॥

విచేతనం విఘ్నూర్ణంతం శీతేషుబల తాడితమ్ ।
నిరస్తం దృశ్య మారీచం రామో లక్ష్మణమబ్రవీత్ ॥ 30.18 ॥

ఇమానపి వధిష్యామి నిర్ఘ్నాణాన్ దుష్టచారిణః ।
రాక్షసాన్ పాపకర్మస్థాన్ యజ్ఞఘ్నాన్ రుధిరాశనాన్ ॥ 30.19 ॥

సంగృహ్యోస్త్రం తతో రామో దివ్యమాగ్నేయమద్భుతమ్ ।
సుబాహూరసి చిక్షేప స విద్ధః ప్రాపతద్భువి ॥ 30.20 ॥

శేషాన్ వాయవ్యమాదాయ నిజఘాన మహాయశాః ।
రాఘవః పరమోదారః మునీనాం ముదమావహాన్ ॥ 30.21 ॥

స హత్వా రాక్షసాన్ సర్వాన్ యజ్ఞఘ్నాన్ రఘునన్దనః ।
ఋషిభిః పూజితస్తత్ర యథేన్ద్రో విజయే పురా ॥ 30.22 ॥

అథ యజ్ఞే సమాప్తే తు విశ్వామిత్రో మహామునిః ।

నిరీతికా దిశో దృష్ట్వా కాకుత్స్థమిదమబ్రవీత్ ॥ 30.23 ॥

కృతార్థోఽస్మి మహాబాహులీ కృతం గురువచస్త్వయా ।

సిద్ధాశ్రమమిదం సత్యం కృతం రామ మహాయశః ॥ 30.25 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే త్రింశస్సర్గః



అథ శ్రీమద్రామాయణే ఆదికావ్యే బాలకాండే ఏకత్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అథ తాం రజనీం తత్ర కృతార్థౌ రామలక్ష్మణౌ ।

ఊషతుర్ముదితౌ వీరౌ ప్రహృష్టేనాన్తరాత్మనా ॥ 31.1 ॥ (2 సార్లు)

ప్రభాతాయాం తు శర్వర్యాం కృతపౌర్వాహ్నికక్రియా ।

విశ్వామిత్రమృషీంశ్చాన్యాన్ సహితావభిజగ్ముతుః ॥ 31.2 ॥

అభివాద్య మునిశ్రేష్ఠం జ్వలన్తమివ సావకమ్ ।

ఊచతుర్మధురోదారం వాక్యం మధురభాషిణౌ ॥ 31.3 ॥

ఇమౌ స్మ మునిశార్దూల కింకరౌ సముపస్థితౌ ।

ఆజ్ఞాపయ యథేష్ఠం వై శాసనం కరవావ కిమ్ ॥ 31.4 ॥

ఏవముక్తా స్తతస్తాభ్యాం సర్వ ఏవ మహర్షయః ।

విశ్వామిత్రం పురస్కృత్య రామం వచనమబ్రువన్ ॥ 31.5 ॥

మైథిలస్య నరశ్రేష్ఠ జనకస్య భవిష్యతి.

యజ్ఞః పరమధర్మిష్ఠః తస్య యాస్యామహే వయమ్ ॥ 31.6 ॥

త్వం చైవ నరశార్దూల సహాస్మాభిర్గమిష్యసి ।

అద్భుతం ధనురత్నం చ తత్ర తద్రష్టుమర్హసి ॥ 31.7 ॥

తద్ధి పూర్వం నరశ్రేష్ఠ దత్తం సదసి దైవతైః ।

అప్రమేయబలం ఘోరం మఖే పరమభాస్వరమ్ ॥ 31.8 ॥

నాస్య దేవా న గన్ధర్వాః నాసురా న చ రాక్షసాః ।

కర్తుమారోపణం శక్తాః న కథ్నన మానుషాః ॥ 31.9 ॥

ధనుషస్తస్య వీర్యం తు జిజ్ఞాసన్తో మహీక్షితః ।

న శేకురారోపయితుం రాజపుత్రా మహాబలాః ॥ 31.10 ॥

తద్ధనుర్నరశార్దూల మైథిలస్య మహాత్మనః ।
 తత్ర ద్రక్ష్యసి కాకుత్స్థ యజ్ఞం చాద్భుతదర్శనమ్ ॥ 31.11 ॥
 తద్ధి యజ్ఞఫలం తేన మైథిలేనోత్తమం ధనుః ।
 యాచితం నరశార్దూల సునాభం సర్వదైవతైః ॥ 31.12 ॥
 ఆయాగభూతం నృపతేః తస్య వేశ్మని రాఘవ ।
 అర్చితం వివిధైర్గంధైః ధూపైశ్చాగరుగంధిభిః ॥ 31.13 ॥
 ఏవముక్త్యా మునివరః ప్రస్థానమకరోత్తదా ।
 సర్వీసంఘస్సకాకుత్స్థః ఆమన్త్య వనదేవతాః ॥ 31.14 ॥
 స్వస్తి వోఽస్తు గమిష్యామి సిద్ధస్సిద్ధాశ్రమాదహమ్ ।
 ఉత్తరే జాహ్నువీతీరే హిమవంతం శిలోచ్ఛయమ్ ॥ 31.15 ॥
 ప్రదక్షిణం తతః కృత్వా సిద్ధాశ్రమమనుత్తమమ్ ।
 ఉత్తరాం దిశముద్దిశ్య ప్రస్థాతుముపచక్రమే ॥ 31.16 ॥
 తం ప్రయాంతం మునివరమ్ అన్వయాదనుసారిణమ్ ।
 శకటీశతమాత్రం చ ప్రాయేణ బ్రహ్మవాదినామ్ ॥ 31.17 ॥
 మృగపక్షిగణాశ్చైవ సిద్ధాశ్రమనివాసినః ।
 అనుజగ్ముర్మహాత్మానం విశ్వామిత్రం మహామునిమ్ ॥ 31.18 ॥
 నివర్తయామాస తతః పక్షిసంఘాన్ మృగానపి ।
 తే గత్వా దూరమధ్వానం లమ్బమానే దివాకరే ।
 వాసం చక్రుర్మునిగణాః శోణాకూలే సమాహితాః ॥ 31.19 ॥
 తేఽస్తు గతే దినకరే స్నాత్వా హలతహలతాశనాః ।
 విశ్వామిత్రం పురస్కృత్య నిషేదురమితౌజసః ॥ 31.20 ॥
 రామోఽపి సహసామిత్రః మునీం స్తానభిపూజ్య చ ।
 అగ్రతో నిషసాదాథ విశ్వామిత్రస్య ధీమతః ॥ 31.21 ॥
 అథ రామో మహాతేజాః విశ్వామిత్రం మహామునిమ్ ।
 పప్రచ్ఛ నరశార్దూలః కౌతూహలసమన్వితః ॥ 31.22 ॥
 భగవన్ కోఽన్వయం దేశః సమృద్ధవనశోభితః ।
 శ్రోతుమిచ్ఛామి భద్రం తే వక్తుమర్హసి తత్త్వతః ॥ 31.23 ॥
 చోదితో రామవాక్యేన కథయామాస సువ్రతః ।
 తస్య దేశస్య నిఖిలమ్ ఋషిమధ్యే మహాతపాః ॥ 31.24 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకత్రింశస్సర్గః



అథ ద్వాత్రింశస్సర్గః

బ్రహ్మయోనిర్మహానాసీత్ కుశో నామ మహాతపాః ।

అక్లిష్టవ్రతధర్మజ్ఞః సజ్జనప్రతిపూజకః ॥ 32.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః

